



आज के मैच

ऑस्ट्रेलिया व ओमान के बीच शाम 7 बजे

जिला क्रिकेट संघ के मुकेश शाह अध्यक्ष, विनोद सहारण सचिव, विधायक बिहाणी बने कोषाध्यक्ष

श्रीगंगानगर, 19 फरवरी। जिला क्रिकेट संघ की वार्षिक साधारण सभा की बैठक होटल प्राइम रेजिडेन्सी में संपन्न हुई, जिसमें आगामी चार वर्षों (2026–2030) के लिए नई कार्यकारिणी का निर्विरोध चयन किया गया। नई कार्यकारिणी का गठन चुनाव मुख्य अधिकारी राजेन्द्र शर्मा (सेवानिवृत्त आई.ई.एस.) की देखरेख में संपन्न हुए। सर्वसम्मति से मुकेश शाह अध्यक्ष, सचिव विनोद सहारण, कोषाध्यक्ष जयदीप बिहाणी (भाजपा विधायक), वरिष्ठ उपाध्यक्ष जितेंद्र कूकणा, उपाध्यक्ष प्रदीप पाठक एवं गुलविन्ध सिंह, संयुक्त सचिव कुलदीप सिंह व प्रेम अरोड़ा तथा तकनीकी सलाहकार अनिल कुमार गोदारा निर्वाचित हुए हैं। यह चुनाव राजस्थान क्रिकेट संघके पर्यवेक्षक सतीश व्यास, जिला ओलंपिक संघ के पर्यवेक्षक राजारामढाका और सहायक चुनाव अधिकारी हंसराज वर्मा की उपस्थिति में हुए। सभी नामांकनों की बारीकी से जांच के बाद निर्विरोध निर्वाचन की आधिकारिक घोषणा की गई।

जयपुर पोलो सीजन 2026 जयपुर ओपन फॉर ब्रिगेडियर महाराजा सवाई भवानी सिंह, एमवीसी कप के लिए सेमीफाइनल मुकाबले आज

जयपुर, 19 फरवरी। जयपुर पोलो सीजन 2026 के अंतर्गत आयोजित हो रहे जयपुर ओपन फॉर ब्रिगेडियर एचएच महाराजा सवाई भवानी सिंह, एमवीसी कप (14 गोल्स) टूर्नामेंट के सेमीफाइनल मुकाबले शुक्रवार को राजस्थान पोलो क्लब टाउंड (आरपीसी) पर खेले जाएंगे। पहला सेमीफाइनल मैच टीम जयपुर अरावली और टीम विमल एरियन अचीवर्स के बीच दोपहर 12 बजे से खेला जाएगा। वहीं, दूसरा मैच टीम कैरेसिल सुहाना और टीम ज़िंदल पोलो के बीच दोपहर 3 बजे खेला जाएगा। जयपुर ओपन फॉर ब्रिगेडियर एचएच महाराजा सवाई भवानी सिंह, एमवीसी कप का फाइनल मुकाबला शनिवार, 21 फरवरी को दोपहर 3:30 बजे से आरपीसी ग्राउंड पर खेला जाएगा। पहले सेमीफाइनल में टीम जयपुर अरावली की ओर से प्रताप सिंह कानोता, लॉस वॉटसन, मैगअल फर्नांडीज लॉरेंटे और हिज हाइनेस महाराजा सवाई पंचनाभ सिंह खेलेंगे। वहीं, टीम विमल एरियन अचीवर्स में सलीम आजमी, ध्रुवपाल गोदारा, डेनियल ओटामेंडी और अलेजो अरामबुरु शामिल होंगे। दूसरे सेमीफाइनल मुकाबले में टीम कैरेसिल सुहाना की ओर से अशोक चांदना, कुलदीप सिंह राठौड़, मैनुअल प्ररादो और माटियास वायल खेलेंगे। वहीं टीम ज़िंदल पोलो की ओर से नवीन ज़िंदल, सिद्धांत शर्मा, सिमरन शेरगिल और मैक्स चार्ल्टन मैदान में उतरेंगे।

हैरी केन की एलिट क्लब में एंट्री, 500 गोल दागकर मेसी-लेवांडोव्स्की के साथ हुए शामिल

नई दिल्ली, 19 फरवरी। यूरोपीय फुटबॉल में इन दिनों हैरी केन का नाम लगातार सुर्खियों में बना हुआ है। शायद ही कोई सप्ताह गुजरता हो जब इंग्लैंड के कप्तान कोई नया व्यक्तिगत कीर्तिमान स्थापित न कर रहे हों। अब एक और बड़ी उपलब्धि उनके नाम जुड़ गई है। जर्मन क्लब बायर्न म्युनिख के स्ट्राइकर हैरी केन ने अपने करियर के 500 गोल पूरे कर लिए हैं। फुटबॉल आंकड़ों की वेबसाइट ट्रांसफरमार्केट के मुताबिक, वह इस मुकाम तक पहुंचने वाले तीसरे सबसे तेज खिलाड़ी बन गए हैं। उन्होंने यह उपलब्धि क्रिस्टियानो रोनाल्डो से 10 मैच कम खेलकर हासिल की है। गौरतलब है कि इस सदी में 500 करियर रॉबर्ट लेवानडोव्स्की ही पहुंच पाए हैं। यह उपलब्धि केन को उन दिग्गज खिलाड़ियों से भी आगे खड़ा करती है जिनमें लुइस सुआरेज, ज़्लटान इब्राहिमोविच और करीम बेंजेमा जैसे बड़े नाम शामिल हैं। मौजूद जानकारी के अनुसार इस सूची में सबसे चौकाने वाली बात केन का शामिल होना नहीं, बल्कि मेसी का बाकी खिलाड़ियों से काफी आगे होना है। लेवांडोव्स्की, केन और रोनाल्डो के बीच मैचों की संख्या का अंतर अपेक्षाकृत कम है, लेकिन मेसी ने लगभग सी मैच कम खेलकर यह आंकड़ा छू लिया था। यह

ब्रायन बेनेट और सिकंदर रजा का तूफान, टी-20 विश्व कप में जिम्बाब्वे ने श्रीलंका को दी मात

नई दिल्ली, 19 फरवरी। जिम्बाब्वे का टी20 विश्व कप में शानदार प्रदर्शन आज भी जारी रहा, जब उसने अपने अंतिम ग्रुप चरण के मैच में श्रीलंका को छह विकेट से हराकर 179 रनों का लक्ष्य हासिल कर लिया। इस जीत के साथ, जिम्बाब्वे ग्रुप बी की एकमात्र ऐसी टीम बन गई है जो अब तक अपराजित है और चार मैचों के बाद सात अंकों के साथ अंक तालिका में शीर्ष पर पहुंच गई है। ब्रायन बेनेट, जो अभी तक टूर्नामेंट में आउट नहीं हुए हैं, और कप्तान सिकंदर रजा इस जीत के नायक रहे और जिम्बाब्वे ने टूर्नामेंट के सुपर 8 राउंड में जबरदस्त जोश के साथ प्रवेश किया।

दोनों टीमें ग्रुप बी से सुपर आठ में पहुंच चुकी हैं और लीग चरण में आस्ट्रेलिया को हराने वाली जिम्बाब्वे के प्रदर्शन ने सभी को चौंका दिया है। इससे पहले, पहले बल्लेबाजी करने का विकल्प चुनने के बाद, श्रीलंका ने अपने 20 ओवरों में सात विकेट के नुकसान पर 178 रन बनाए। पथुम निस्संका ने ऑस्ट्रेलिया के खिलाफ अपने प्रदर्शन को जारी रखते हुए 41 गेंदों में 62 रन बनाकर अपनी टीम के स्कोर को आगे बढ़ाया। पवन रत्नायके ने भी शानदार बल्लेबाजी करते हुए 25 गेंदों में 44 रन बनाए, लेकिन श्रीलंका



को पारी के दूसरे भाग में अपेक्षित गति नहीं मिल पाई। हालांकि उन्होंने अंतिम छह ओवरों में 36 रन बनाए, लेकिन 13 से 17 ओवरों के बीच उनकी गति काफी धीमी हो गई और



वे पांच ओवरों में केवल 42 रन ही बना सके। 12 ओवरों के बाद 100/1 के स्कोर पर मेजबान टीम 200 रनों के करीब का स्कोर बनाने की अच्छी स्थिति में दिख रही



थी, लेकिन अंततः वे केवल 178 रन ही बना सके। ग्रीम क्रैमर और ब्रैंड इवांस श्रीलंका की धीमी गति के मुख्य कारण थे, क्योंकि उन्होंने चार विकेट बराबर-बराबर बांटे।

विंडीज की टी-20 वर्ल्डकप में लगातार चौथी जीत, इटली को 42 रन से हराया

कोलकाता, 19 फरवरी। वेस्टइंडीज ने टी-20 वर्ल्डकप के 37वें मुकाबले में इटली को 42 रन से हरा दिया। वेस्टइंडीज की इस वर्ल्डकप में यह लगातार चौथी जीत है। गुरुवार को दिन के पहले मैच में इटली ने कोलकाता के इंडन गार्डन्स में टॉस जीतकर पहले बॉलिंग का फैसला किया। वेस्टइंडीज ने 20 ओवर में 6 विकेट खोकर 165 रन बनाए हैं। जवाब में इटली 18 ओवर में 123 रन पर ऑलआउट हो गई। ग्रुप-सी का यह आखिरी मुकाबला था। 166 रन के टारगेट का पीछा करने उतरी इटली के लिए बेन मैनेंटी ने 26, जेजे स्मट्स ने 24, एंथोनी मोस्का ने 19 और ग्रांट स्टीवर्ट ने 12 रन बनाए। बाकी 7 बेट्स दहाई का आंकड़ा भी पार नहीं कर सके। वेस्टइंडीज के लिए शमार जोसेफ ने 4, मैथ्यू फोर्ड ने 3 और गुडाकेश मोती ने 2 विकेट लिए। अकील हुसैन को भी 1 विकेट मिला। वेस्टइंडीज के लिए शाई होप ने अर्धशतक लगाया। उन्होंने 46 बॉल



पर 75 रन बनाए। उन्हें प्लेयर ऑफ द मैच चुना गया। इसके अलावा, रोस्टन चेच 24 और शेरफेन रदरफोर्ड ने नाबाद 24 रन बनाए। इटली के लिए क्रिशन कलुमामगे और बेन मैनेंटी ने 2–2 विकेट लिए। अली हसन और थॉमस ड्राका को 1–1 विकेट मिला।



अफगानिस्तान ने अपने आखिरी मैच में कनाडा को हराया

चेन्नई, 19 फरवरी। अफगानिस्तान ने टी-20 वर्ल्ड कप में गुरुवार के आखिरी मैच में कनाडा को 201 रन का टारगेट दे दिया। कनाडा ने टॉस जीतकर गेंदबाजी चुनी। अफगानिस्तान ने 20 ओवर में 4 विकेट पर 200 रन बनाए। इब्राहिम जादरान ने 95 रन बनाए। उन्होंने 7 चौके और 5 छक्के लगाए। कनाडा ने 19 ओवर में 8 विकेट पर 117 रन बना लिए हैं। जसकरन सिंह और अंश पटेल पिच पर हैं। दिलोन हेलिगर (3 रन) को मोहम्मद नबी ने कैच आउट कराया। उन्होंने हर्ष ठाकरे (30 रन), निकोलस किर्टन (10 रन) और युवराज समरा (17 रन) को भी पवेलियन भेजा। राशिद खान ने साद बिन जफर (28 रन) और श्रेयस मोन्वा (2 रन) के विकेट लिए। करियर का आखिरी मैच खेल रहे नवनीत धालीवाल जीरो पर आउट हुए। उन्हें अजमतुल्लाह उमरजाई ने दरविश रसूली के हाथों कैच आउट कराया। दिलप्रीत बाजवा (13 रन) को मुजीब उर रहमान ने बोल्ड किया।

यह बेहद खराब अभियान रहा : पॉटिंग



नई दिल्ली, 19 फरवरी। ऑस्ट्रेलिया के पूर्व कप्तान रिकी पॉटिंग ने टी20 विश्व कप में ऑस्ट्रेलिया के प्रदर्शन पर निराशा व्यक्त करते हुए कहा कि यह बेहद खराब अभियान रहा है। मंगलवार को बारिश के कारण जिम्बाब्वे और आयरलैंड के बीच ग्रुप स्टेज का मैच रद्द होने के बाद ऑस्ट्रेलिया टी20 विश्व कप से बाहर हो गया है। टूर्नामेंट की पसंदीदा टीमों में से एक के लिए ग्रुप स्टेज से बाहर होना एक बड़ा झटका था।आईसीसी रिव्यू के हालिया एपिसोड में पॉटिंग ने कहा कि यह कहना होगा कि यह बेहद खराब अभियान रहा है। पॉटिंग ने कहा कि शुरुआत में ही उन्हें कुछ चोटों की चिंता थी, (जोश) हेजलवुड और (पेट) कमिंस बाहर हो गए थे, और फिर टिम डेविड भी शुरुआत में ही उपलब्ध नहीं थे। लेकिन मुझे लगता है कि जिम्बाब्वे से जिस तरह से वे हारे, वह एक ऐसा मैच होगा जिसे वे याद करेंगे और सोचेंगे कि यहीं से हमारा विश्व कप हाथ से निकल गया। उन्होंने आगे कहा कि मुझे लगता है कि टूर्नामेंट शुरू होने से पहले टीमों को देखते हुए, मुझे लगा था कि श्रीलंका को उसके घर पर हराना मुश्किल होगा, और ऐसा ही हुआ। उन्होंने ऑस्ट्रेलिया के खिलाफ बहुत अच्छा खेला। लेकिन यह सोचकर हैरानी होती है कि जिम्बाब्वे ने आईसीसी टूर्नामेंट में ऑस्ट्रेलिया को मात दी, ऐसे मौके टूर्नामेंट में गंवाने का जोखिम नहीं उठाया जा सकता। पॉटिंग ने हल्के-फुल्के अंदाज में यह भी बताया कि ऑस्ट्रेलिया के टूर्नामेंट से बाहर होने के बाद उन्हें कुछ मजाक का सामना करना पड़ा। ऑस्ट्रेलिया का टूर्नामेंट में एक मैच बाकी है।

भारत-बीसीसीआई से रिश्ते सुधारना चाहताहै बांग्लादेश : आसिफ नजरुल

नई दिल्ली, 19 फरवरी। बांग्लादेश के नए स्पोर्ट्स मिनिस्टर अमीनूल हक 1 और भारत के साथ रिश्ते सुधारना चाहते हैं। उन्होंने कहा कि वे इस मुद्दे को जल्दी सुलझाना चाहते हैं। उन्होंने बांग्लादेश के मौजूदा टी-20 वर्ल्ड कप में हिस्सा न लेने का जिक्र किया। हक ने कहा- शायद लेने के बाद मैं पार्लियामेंट बिल्डिंग में भारत के डिप्टी हाई कमिस्नर से मिला। मैंने उनसे टी-20 वर्ल्ड कप पर बात की। यह एक अच्छी बातचीत थी। मैंने उनसे कहा कि हम इस मुद्दे को बातचीत से जल्दी सुलझाना चाहते हैं क्योंकि हम अपने सभी पड़ोसी देशों के साथ दोस्ताना रिश्ते बनाए रखना चाहते हैं। इस टी-20 वर्ल्ड कप में बांग्लादेश को अपने मुकाबले मुंबई और कोलकाता में खेलने थे। हालांकि, सुरक्षा कारणों का हवाला देते हुए टीम ने भारत दौर पर आने से इनकार कर दिया। इसके बाद 2 ने बांग्लादेश की जगह स्कॉटलैंड को टूर्नामेंट में शामिल करने का फैसला किया था।

आईपीएल 2026 के लिए पंजाब किंग्स को मिली नई सुरक्षा



आईपीएल 2026 के लिए टाइटल स्पॉन्सर के भूमिका निभाएगा। यह साझेदारी भारतीय उपभोक्ताओं की बदलती अपेक्षाओं को दर्शाती है और दो ऐसे ब्रांडों को एक साथ लाती है जो प्रदर्शन, विश्वसनीयता और नवाचार के माध्यम से आज के दर्शकों से मजबूती से जुड़े हुए हैं।

पाकिस्तान क्रिकेटर इमाद वसीम पर हत्या का आरोप, पूर्व पत्नी ने सबूतों के साथ खोले राज

नई दिल्ली, 19 फरवरी। पाकिस्तान क्रिकेट से जुड़ा एक निजी विवाद इन दिनों सोशल मीडिया पर चर्चा का विषय बना हुआ है। पाकिस्तान के ऑलराउंडर इमाद वसीम की पूर्व पत्नी सानिया अशफाक ने उन पर गंभीर आरोप लगाए हैं। सोशल मीडिया पोस्ट और एक वीडियो संदेश के जरिए उन्होंने दावा किया कि दिसंबर 2023 में उन्हें जबरन गर्भपात के लिए मजबूर किया गया। मौजूद जानकारी के अनुसार सानिया अशफाक ने कहा कि यह घटना लाहौर में हुई और उनके पास अपने आरोपों के समर्थन में सबूत मौजूद हैं। उन्होंने इमाद वसीम को मर्डर बताते हुए लिखा कि उन्हें न्याय चाहिए।

हरमनप्रीत कौर ने रचा इतिहास, अंतर्राष्ट्रीय क्रिकेट में सबसे ज्यादा मैच खेलने वाली महिला खिलाड़ी बनी

नई दिल्ली, 19 फरवरी। टीम इंडिया महिला टीम की कप्तान हरमनप्रीत कौर ने इतिहास रच दिया है। वह अब महिला क्रिकेट इतिहास में सबसे अधिक अंतरराष्ट्रीय मैच खेलने वाली खिलाड़ी बन गई हैं। भारतीय दिग्गज क्रिकेटर ने गुरुवार को ऑस्ट्रेलिया में ऑस्ट्रेलिया के खिलाफ तीन मैचों की टी20 सीरीज के दूसरे मैच में टीम की कप्तानी करते हुए यह उपलब्धि हासिल की। 19 फरवरी को अपने 356वें अंतरराष्ट्रीय मैच में मैदान पर उतरकर कौर ने न्यूजीलैंड की दिग्गज खिलाड़ी सूजी बेट्स को पीछे छोड़ते हुए महिला अंतरराष्ट्रीय क्रिकेट के इतिहास में सबसे अधिक अंतरराष्ट्रीय मैच खेलने वाली खिलाड़ी का खिताब हासिल किया। हरमनप्रीत

हरमनप्रीत कौर ने रचा इतिहास, अंतर्राष्ट्रीय क्रिकेट में सबसे ज्यादा मैच खेलने वाली महिला खिलाड़ी बनी

नई दिल्ली, 19 फरवरी। टीम इंडिया महिला टीम की कप्तान हरमनप्रीत कौर ने इतिहास रच दिया है। वह अब महिला क्रिकेट इतिहास में सबसे अधिक अंतरराष्ट्रीय मैच खेलने वाली खिलाड़ी बन गई हैं। भारतीय दिग्गज क्रिकेटर ने गुरुवार को ऑस्ट्रेलिया में ऑस्ट्रेलिया के खिलाफ तीन मैचों की टी20 सीरीज के दूसरे मैच में टीम की कप्तानी करते हुए यह उपलब्धि हासिल की। 19 फरवरी को अपने 356वें अंतरराष्ट्रीय मैच में मैदान पर उतरकर कौर ने न्यूजीलैंड की दिग्गज खिलाड़ी सूजी बेट्स को पीछे छोड़ते हुए महिला अंतरराष्ट्रीय क्रिकेट के इतिहास में सबसे अधिक अंतरराष्ट्रीय मैच खेलने वाली खिलाड़ी का खिताब हासिल किया। हरमनप्रीत

वर्षीय हरमनप्रीत ने वनडे में 4,409 और टी20 मैचों में 3,784 रन बनाए हैं। खस बात यह है कि इस अनुभव भारतीय क्रिकेटर ने 35 महिला प्रीमियर लीग, 62 महिला बिग बैश लीग और 10 महिला शतकीय टूर्नामेंट भी खेले हैं।हरमनप्रीत कौर ने 2025 विश्व कप में भारतीय टीम को पहली बार विश्व कप का खिताब दिलाया, जहां फाइनल में दक्षिण अफ्रीका को 52 रनों से हराकर टीम ने खिताब अपने नाम किया। गुरुवार को भारत बनाम ऑस्ट्रेलिया के दूसरे टी20 अंतरराष्ट्रीय मैच के टॉस के समय, महिला क्रिकेट में सबसे अधिक अंतरराष्ट्रीय मैच खेलने वाली खिलाड़ी बनने पर हरमनप्रीत कौर ने कहा, "यह मेरे लिए एक बड़ी उपलब्धि है।

टी-20 विश्वकप : सुपर-8 से पहले भारतीय टीम की टेंशन. फिंगर स्पिनर्स हैं सबसे बड़ी चुनौती : रयान टेन

नई दिल्ली, 19 फरवरी। भारतीय टीम के सहायक कोच बुथान टेन डोएशे ने इस बात पर सहमति जताई कि बाएं हाथ के बल्लेबाजों वाले शीर्ष क्रम के लिए विपक्षी पर आधारित का सही रणनीति बनाना और फिंगर (उंगलियों के) स्पिनरों के खिलाफ बल्लेबाजों का संघर्ष टी20 विश्व कप के सुपर आठ में भारत के सामने दो अहम मुद्दे होंगे। डोएशे ने नीदरलैंड के खिलाफ अंतिम लीग मैच में भारत की जीत के बाद पत्रकारों से कहा कि खिला के प्रबल दावेदार ने अभी तक एक भी मैच ऐसा नहीं खेला है जिसमें उसका पूरी तरह से दबदबा रहा हो।



उन्होंने कहा, "इससे टीमों को भारत के खिलाफ रणनीति बनाने में आसानी हुई है। हमारे पास शीर्ष तीन में ज्यादा विकल्प नहीं हैं। हमारे पास संजु अरुणम बेंच पर बैठे हैं और आगामी मैचों को देखते हुए अगर हम उंगलियों के स्पिनरों को देखें तो बल्लेबाज हैं और डोएशे ने स्वीकार किया कि इससे विपक्षी टीमों के लिए उनके खिलाफ रणनीति बनाना आसान हो गया है। प्रतिद्वंद्वी टीमों अभिषेक शर्मा सहित शीर्ष क्रम के बल्लेबाजों पर अंकुश लगाने के लिए पावरप्ले में ऑफ स्पिनरों का इस्तेमाल कर रही है।

क्रिकेट मैच में मधुमक्खियों का हमला, अंपायर की मौत

कानपुर, 19 फरवरी। उत्राव में क्रिकेट मैच के दौरान मधुमक्खियों के झुंड ने हमला कर दिया। मधुमक्खियों ने खिलाड़ियों को डंक मारने शुरू कर दिए। यह देखकर अंपायर बचने के लिए भागे, लेकिन गिर गए और मधुमक्खियों ने उन पर हमला कर दिया।